



Kunsill Lokali Balzan
153 Triq il-Kbira
Hal Balzan

MINUTI TAT-TMINTAX IL-LAQGHA TAS-SEBA' KUNSILL

Post: fis-Sala tal-Kunsill, 153 Triq il-Kbira, Hal Balzan

Data: L-Erbgħa, 13 ta' Frar 2013

Hin: Mill-4pm sal-5.03pm

Preżenti:

It-Tabib John Zammit Montebello
It-Sur Joseph Mary Galea
Is-Sur Guido Borg
Is-Sur Desmond Zammit Marmara
Is-Sur Stephen Gatt

1. Approvazzjoni tal-Minuti tas-Sbatax-il laqgħa tas-Seba' Kunsill.

Fuq il-mejda tal-Kunsill tqegħdu l-minuti tas-Sbatax-il laqgħa ta' nhar l-Erbgħa, 30 ta' Jannar 2013. Kopja tal-minuti ngħatat lil kull kunsillier qabel il-laqgħa.

Is-Sindku saqsa jekk hemmx xi korrezzjoni tal-minuti. Il-Minuti kienu proposti għall-approvazzjoni mis-Sur Desmond Zammit Marmara, li kien issekondat mill-Kunsillier is-Sur Guido Borg. Il-minuti kienu approvati unanimament. Is-Sindku flimkien mas-Segretarju Eżekuttiv iffirmaw il-minuti biex juru li huwa dokument korrett.

2. Mill-Minuti

Is- Sindku nforma lill-Kunsill li t-tower krejn li kien sorgut fi Triq il-Kannizzata wara ftehim li sar mal-kuntrattur ser jiżżarma nhar il-Hamis 28 ta' Frar 2013.

Is- Segretarju nforma lill-Kunsill li s-sejħa tat-Tender għal servizzi ta' perit mal-Kunsill ser johroġ nhar it-Tlieta 19 ta' Frar 2013 .

Is- Sindku nforma lill-Kunsill li fir-rigward tal-ilment li sar fuq l-uffiċini li nfetħu fi Triq l-Imdina, informa lis-Sinjura Camilleri li bhala Kunsill avża lill-MEPA kif dejjem għamel meta graw kaži bħal dan biex isir l-infurzar. Il-MEPA min naħa tagħhom infurmawna li qed jiehdu parir legali f'dan ir-rigward. Il-Kunsill ma għandu l-ebda poteri legali biex jinforza hliet li jinsisti ma' l-Awtoritajiet konċernati biex jiehdu azzjoni.

3. Finanzi

a) Rapport Finanzjarju ghat-Tlett Xhur Ottubru sa Diċembru 2012.

Is-Segretarju Eżekuttiv qiegħed fuq il-mejda tal-Kunsill ir-rapport finanzjarju għat-tlett xhur Ottubru sa Diċembru (mehmuż)

Ġie msejjaħ l-Accountant tal-Kunsill, is-Sur M. Debono biex jagħti l-kummenti tiegħu fuq dan ir-rapport. Huwa qal li minn dan ir-rapport jidher li s-sitwazzjoni finanzjarja tal-Kunsill hija tajba u li l-Kunsill qiegħed fid-direzzjoni t-tajba ta' kif jintefqu l-flus.

Ir-rapport finanzjarju għat-tlett xhur Ottubru sa Diċembru 2012 kien propost għall-approvazzjoni mill-Viċi Sindku, is-Sur J. Galea li kien issekondat mill-Kunsillier Desmond Zammit Marmara. Ir-Rapport ġie approvat unanimament u ġie ffirmat mis-Sindku u mis-Segretarju Eżekuttiv biex juri li huwa dokument korrett.

b) Budget 2013

L-Estimi għas-sena Finanzjarja 2012, kif emendati fl-aħħar laqgħa tqiegħdu fuq il-mejda tal-Kunsill fil-format skont ir-regolamenti finanzjarji (mehmuża).

Fuq mozzjoni tal-Kunsillier is-Sur Guido Borg li kien issekondat mill-Kunsillier, is-Sur Desmond Zammit Marmara, il-Kunsill unanimament approva l-estimi finanzjarji għas-sena 2013. L-estimi ġew iffirmati mis-Sindku u mis-Segretarju Eżekuttiv bħala dokument korrett.

c) Business Plan ghat-Tlett snin 2013-2015

Il-*Business Plan* għat-tlett snin 2013-2015 tqiegħed fuq il-mejda (mehmuż). Kopja nġhatat lil kull kunsillier qabel il-laqgħa.

Fuq mozzjoni tal-Viċi-Sindku, is-Sur Joe Galea li kien issekondat mill-Kunsillier is-Sur Stephen Gatt, il-Kunsill unanimament approva l-*Business Plan* għat-tlett snin 2012-2015. Il-*Business Plan* ġie ffirmat mis-Sindku u mis-Segretarju Eżekuttiv bħala dokument korrett.

d) Rapport Finanzjarju Annwali 2012

Is-Segretarju Eżekuttiv qiegħed fuq il-mejda tal-Kunsill ir-rapport Annwali Finanzjarju għas-sena 2012. Kopja nġhatat lil kull kunsillier qabel il-laqgħa (mehmuż). L-accountant tal-Kunsill, is-Sur Mark Debono kien preżenti biex jippreżenta d-dokumenti.

Fuq mozzjoni tal-Kunsillier, is-Sur Stephen Gatt li kien issekondat mill-Kunsillier is-Sur Guido Borg, il-Kunsill unanimament approva r-rapport finanzjarju Annwali għas-sena 2012. Ir-Rapport Finanzjarju Annwali 2012 ġie ffirmat mis-Sindku u mis-Segretarju Eżekuttiv bħala dokument korrett.

e) Approvazzjoni tal-Hlasijiet

Fuq il-Mejda tal-Kunsill tqiegħdet l-iskeda ta' hlasijiet li ġgħib id-data sat-13 ta' Frar 2013 (mehmuża) li tammonta għas-somma ta' € 4093.

L-iskeda ta' hlasijiet kienet proposta għall-approvazzjoni mill-Kunsillier is-Sur G. Borg li kien issekondat mill-Kunsillier is-Sur D. Zammit Marmara. Il-Kunsill unanimament approva li jsiru l-hlasijiet. L-iskeda ta' hlasijiet ġiet iffirmata minn żewġ kunsilliera biex juri li hija dokument korrett.

4. Aġġudikazzjoni ta' Kwotazzjoni- Quot/ BLC/1/13 " Supply of Cement, Sand and Aggregate"

Il-Kunsill qabel li jagħzel l-offerta tas-Sur Lino Micallef peress li fil-fehma tal-Kunsill dan il-fornitur għamel l-ahjar offerta.

5. Rapport Amministrattiv 2012

Is-Segretarju Eżekuttiv qiegħed fuq il-medja tal-Kunsill ir-rapport Annwali Amministrattiv għas-sena 2012 (mehmuż).

Ir-rapport Annwali Amministrattiv għas-sena 2010 kien propost għall-approvazzjoni mill-Viċi-Sindku, s-Sur J. Galea li kien issekondat mill-Kunsillier Stephen Gatt. Ir-rapport ġie approvat unanimament u ġie ffirmat mis-Sindku u mis-Segretarju Eżekuttiv biex juri li huwa dokument korrett.

6. Post Alternattiv għal Uffiċċju tal-Kunsill Lokali

Is-Segretarju informa lill-Kunsill li wara li kienet harġet sejha ta' Expression of Interest għal kiri ta' post alternattiv għal Kunsill kien hemm interess minn individwu wiehed iżda wara ġie infurmat li mhux lest li jkri imma jbiegħ. Għalhekk il-Kunsill spiċċa bl-ebda proposta ta' kiri.

Is- Sindku fl-opinjoni tiegħu għandna nkomplu infittxu post alternattiv imma deċiżjoni ta' x'ser nagħmlu trid tittiehed mill-Gvern Ċentrali fl-isfond tal-ittra li rċevjna mid-Direttur tad-Dipartiment tal-Gvern Ċentrali fejn infurmana li bhala Kunsill għandna nohorġu mill-fond preżenti biss b'ordni tal-Qorti pero' kif jaf kulhadd minhabba ċ-ċirkostanzi preżenti tal-pajjiż peress li hemm elezzjoni ġenerali fil-qrib ebda deċiżjoni mill-Gvern Ċentrali mhux ser tittiehed qabel ma jkun hemm amministrazzjoni ġdida.

Li hu żgur hu li bhala Kunsill ma nistgħux nixtru imma nikru. Għalhekk għalissa għandna nġarfu nimxu mad-direzzjoni li nġhatat mid-Dipartiment tal-Kunsilli Lokali.

7. Korrispondenza

Talba minn Lewis Micallef and Sons biex jinħareġ permess minn Transport Malta għal Un/Loading bay quddiem 58, Triq San Franġisk, Hal Balzan. Is-Segretarju informa lill-Kunsill li kienet diġa' saret talba lill-Transport Malta pero' din it-talba kienet ġiet miċhuda.

Issa minhabba li minn dak iż-żmien ġiet infurzata l-iskema tar-Residential Parking Scheme, il-Kunsill ma jsib ebda oġġezzjoni li din it-talba terġa tiġi mressqa għal-kunsiderazzjoni ta' Transport Malta.

Il-Kunsill ha konjuzjoni tal-ittri l-oħra li rċevjna u qabel li jkompli jsegwi l-interessi tal-Kunsill kif ikun meħtieġ.

8. Rapport dwar l-Ilmenti

Dwar ilmenti li rċieva l-Kunsill f'dan il-perjodu l-Kunsill ġie nfurmat illi dawn ġew konsiderati u li tkun ittiehdet azzjoni min naha tal-Kunsill sabiex tinstab soluzzjoni u jitneħha kull inkonvenjent għas-sodisfazzjoni ta' kull min ikun ippreżenta l-ilment.

9. Komunikazzjoni tas-Sindku

Is- Sindku informa lill-Kunsill li t-taħdita fuq l-Aspetti ta' l-Istorja u Kultura Balzanija ser tittella' nhar il-Ġimgħa 22 ta' Frar ġewwa il-Każin San Gabriel.

10. Suġġerimenti u Mistoqsijiet tal-Kunsilliera

Is-Sur D. Zammit Marmara tkellem fuq Jum Ħal Balzan rigward l-attività' u l-plakka kommemorativa bl-ismijiet ta' dawk li mietu fit-tieni gwerra dinija.

Gheluq: Il-laqgħa li jmiss se ssir nhar l-Erbgħa, 13 ta' Marzu 2013 fil-5pm.

Dr. J. Zammit Montebello
Sindku

Mark Mallia
Segretarju Eżekuttiv

Data